

Umsiting av stovnsnumrum

Roknskaparvegleiðing	Dgf. 23-01-2008	Ár-nr.-slag 2008-4.0-A
Til: Aðalráðini		
Heiti: Umsiting av stovnsnumrum		

1. Alment

Eitt stovnsnummar við brúkararættindum gevur m.a. beinleiðis atgongd til landskassan. Tí skulu stovnsnummur verða umsitin við stórum formfesti. Tað er tað, vegleiðingin snýr seg um.

2. At stovna og gera stovnsnummur óvirkin

Eitt stovnsnummar kann bert verða stovnað í hesum stovnsbólum :

Stovnsbólkar	Kravt skjalprógv fyri at stovna	Stovnsnummarbólkar
Høvuðskontur á fíggjarlóg	Undirskjal, avrit av fíggjarlóg e.t.	009999-200000
Internir grunnar	Lóg	004000-004999
Eksternir grunnar	Lóg	006000-006999
Sjálvsognarstovnar o.t.	Formlig avtala við stovnin e.t.	002000-002999
Ogn og skuld hjá øðrum	Formlig avtala e.t. millum stovnin og eksterna partin.	001000-001999

Tað er roknskaparhaldið á gjaldstovuni, sum umsitur stovnsnummurini.

Oyðublað EK 16.x skal verða nýtt, tá ið eitt stovnsnummar verður stovnað ella gjørt óvirkið.

Hvørt stovnsnummar skal vera knýtt at einum "stovnsleiðara". Hevur eitt aðalráð ikki kunnað gjaldstovuna um ávísan stovnsleiðara, tá ið eitt stovnsnummar verður gjørt, verður viðkomandi aðalstjóri skrásettur sum stovnsleiðari, til gjaldstovan hevur fingið onnur boð. Fráboðan um stovnsleiðara skal fara fram á serligum oyðublaði (EK 17.x), sum er á heimasíðuni hjá gjaldstovuni.

3. Stovnsnummur verða gjørd óvirkin

Um eitt stovnsnummar ikki longur skal verða nýtt at skráseta á, skal tað verða skrásett sum óvirkið.

Eitt stovnsnummar verður ikki gjørt óvirkið við teirri grundgeving, at eingin peningur verður játtaður á høvuðskontu, sum hevur verið á fíggjarlógini. Orsøkin til, at eitt stovnsnummar ikki sjálvvirkið verður óvirkið, tá ið peningur ikki verður játtaður á fíggjarlógini, er, at munandi útreiðslur/inntøkur móguliga ikki eru endaliga gjørdar upp e.t. Er talan um munandi upphæddir, skal ein endaligur roknskapur verða gjørdur fyri høvuðskontuna.

Ein ávís málsviðgerð skal fara fram, áðrenn stovnsnummarið verður gjørt óvirkið. Einki stovnsnummar verður strikað/gjört óvirkið, uttan at allar rakstrarkontur standa á 0,00, og at ogn og skuld á fíggjarstøðuni eru flutt á annað stovnsnummar, t.d. hjá viðkomandi aðalráði. Um virksemið verður flutt øðrum stovni at røkja, er hugsandi, at bæði ogn og skuld eisini verður flutt hesum stovni.

Føroya Gjaldstova, 23. januar 2008.

Leif Abrahamsen